

સાતમી ભારત - અલ્જેરિયા વિદેશ કાર્યાલય પરામર્શ

31 માર્ચ, 2026

ભારત અને અલ્જેરિયા વચ્ચે સાતમી વિદેશ કાર્યાલય પરામર્શ, વિદેશ મંત્રાલયના સચિવ (દક્ષિણ) ડૉ. નીના મલ્હોત્રા અને અલ્જેરિયાના વિદેશ મંત્રાલય, રાષ્ટ્રીય સમુદાય વિદેશ અને આફ્રિકન બાબતોના મહાસચિવ શ્રી લુનેસ મેગ્રામેનેની સહ-અધ્યક્ષતામાં 29 માર્ચ 2026 ના રોજ અલ્જિયર્સમાં યોજાઈ હતી.

2. તેમણે યાલુ સહકાર પર સંતોષ વ્યક્ત કર્યો, ઉચ્ચ-સ્તરીય વાતચીત યાલુ રાખવાના મહત્વ પર ભાર મૂક્યો, અને આ ભાગીદારીને વધુ મજબૂત બનાવવા માટે સહકારના નવા માર્ગો શોધવા સંમત થયા. તેમણે ઓક્ટોબર 2024 માં ભારતના માનનીય રાષ્ટ્રપતિની અલ્જેરિયાની પ્રથમ અને ઐતિહાસિક રાજકીય મુલાકાત દ્વારા આપવામાં આવેલી પ્રેરણા પર ભાર મૂક્યો. બંને પક્ષોએ દક્ષિણ-દક્ષિણ સહયોગની ભાવનામાં રાજકીય, વેપાર અને રોકાણ, ક્ષમતા નિર્માણ, પર્યટન, સાંસ્કૃતિક સહયોગ અને લોકોથી લોકોના પરસ્પર સંબંધો સહિત દ્વિપક્ષીય સંબંધોની વ્યાપક સમીક્ષા કરી. આ ભાગીદારીના એક મહત્વપૂર્ણ સ્તંભ તરીકે માનવ સંસાધન વિકાસને ઓળખવામાં આવ્યો હતો.

3. બંને પક્ષો બંને દેશો વચ્ચે સંસદીય સહયોગને મજબૂત બનાવવા સંમત થયા અને આ સંદર્ભમાં, અલ્જેરિયાએ ભારતીય સંસદમાં ભારત-અલ્જેરિયા સંસદીય મિત્રતા જૂથની રચનાનું સ્વાગત કર્યું. આતંકવાદના તમામ સ્વરૂપો અને અભિવ્યક્તિઓની નિંદા કરતા, બંને પક્ષો આ ખતરા સામે લડવા માટે સાથે મળીને કામ કરવા સંમત થયા. પહલગામ આતંકવાદી હુમલા બાદ ભારતથી આવેલા સર્વપક્ષીય સંસદીય પ્રતિનિધિમંડળના ઉષ્માભર્યા સ્વાગતની ભારતે પ્રશંસા કરી.

4. તેમણે ભારત અને અલ્જેરિયા વચ્ચે સતત વિસ્તરતા વેપાર અને રોકાણ જોડાણો પર ખુશી વ્યક્ત કરી. વર્તમાન દ્વિપક્ષીય વેપાર 1.7અબજ અમેરિકન ડોલરને ધ્યાનમાં લેતા, તેમણે નોંધપાત્ર વિસ્તરણની તક પર ભાર મૂક્યો. આ સંદર્ભમાં, તેમણે ફાર્માસ્યુટિકલ્સ, ઉચ્ચ શિક્ષણ, ઉર્જા, ખાણકામ, ખાતર, કૃષિને સહકારના સંભવિત ક્ષેત્રો તરીકે ઓળખ કરી હતી.

5. બંને પક્ષોએ પરસ્પર હિતના મુખ્ય પ્રાદેશિક અને વૈશ્વિક મુદ્દાઓ પર વિચારોનું આદાન-પ્રદાન કર્યું. તેઓ UN અને અન્ય બહુપક્ષીય મંચો પર તેમના ગાઢ સહયોગને યાલુ રાખવાની તેમની પ્રતિબદ્ધતાને પુનરાવર્તિત કરે છે.

6. આ પરામર્શ સૌહાર્દપૂર્ણ અને મૈત્રીપૂર્ણ વાતાવરણમાં યોજાયો હતો, જે બંને રાષ્ટ્રો વચ્ચેના ગાઢ સંબંધોને પ્રતિબિંબિત કરે છે. આ ચર્ચાઓએ બંને પક્ષોને દ્વિપક્ષીય સંબંધોની વર્તમાન સ્થિતિનો અંદાજ કાઢવા અને વિવિધ ક્ષેત્રોમાં તેમના પરસ્પર ફાયદાકારક સંબંધોને વધુ વ્યાપક અને ગાઢ બનાવવાના માર્ગો શોધવાની તક પ્રદાન કરી. બંને પક્ષો પરસ્પર અનુકૂળ તારીખે ભારતમાં વિદેશ કાર્યાલય પરામર્શની આગામી બેઠક યોજવા સંમત થયા.

7. અલ્જેરિયાની મુલાકાત દરમિયાન, સચિવ (દક્ષિણ) એ અલ્જેરિયાના હાઇડ્રોકાર્બન અને ખાણ મંત્રી શ્રી મોહમ્મદ અરકાબને મળ્યા અને હાઇડ્રોકાર્બન, ફોસ્ફેટ, ખાણકામ અને ભૂસ્તરશાસ્ત્ર ક્ષેત્રોમાં સહયોગને વધુ વધારવા અને ભારતના ઉર્જા સ્ત્રોતોને વૈવિધ્યીકરણ કરવાના માર્ગો પર ચર્ચા કરી. તેઓ કોન્સ્ટેન્ટાઇનના વાલી (ગવર્નર) ને પણ મળ્યાં, જે એક અલ્જેરિયન શહેર છે જે તેના ફાર્માસ્યુટિકલ ઉદ્યોગો, ઉચ્ચ શિક્ષણ અને પ્રવાસન આકર્ષણો માટે પ્રખ્યાત છે. આદાનપ્રદાનમાં આ ક્ષેત્રોમાં સંભવિત સહયોગની શોધનો સમાવેશ થતો હતો.

અલ્જીયર્સ

31 માર્ચ, 2026